



भारत का राजपत्र
The Gazette of India
இந்திய அரசிதழ்

असाधारण

EXTRAORDINARY

சிறப்பிதழ்

भाग XV अनूभाग 1

Part XV Section 1

பகுதி XV பிரிவு 1

प्राधिकार प्राकारित

PUBLISHED BY AUTHORITY

அதிகாரத்துடன் வெளியீடப்பட்டது

नई दिल्ली, गुरुवार, 14 अक्टूबर 1999/1921 सका

New Delhi, Thursday, 14th October 1999/1921 Saka

புது தில்லி, வியாழக்கிழமை 14, அக்டோபர் 1999/1921 சக

Ministry of Law, Justice and Company Affairs

(Legislative Department) New Delhi

சட்ட, நீதி மற்றும் நிறும் அலுவல்கள் அமைச்சகம் (சட்டமியற்றுத் துறை), புது தில்லி

The Translation in Tamil of the Departmental Inquiries (Enforcement of Attendance of Witnesses and Production of Documents) Act, 1972 (18 of 1972), The Anti-Apartheid (United Nations Convention) Act, 1981 (48 of 1981), The Railway Property (Unlawful Possession), Act, 1966 (29 of 1966), The Presidents Emoluments and Pension Act, 1951 (30 of 1951), The Water (Prevention and Control of Pollution) Cess Act, 1977 (36 of 1977), The Dramatic Performances Act, 1876 (19 of 1876), The Delivery of Books and Newspapers (Public Libraries) Act, 1954 (27 of 1954), The Forfeited Deposits Act, 1850 (25 of 1850), The Family Courts Act, 1984 (66 of 1984), The Seamen's Provident Fund Act, 1966 (4 of 1966), The Agricultural and Processed Food Products Export Development Authority Act, 1985 (2 of 1986), The Administrative Tribunals Act, 1985 (13 of 1985) are hereby published under the Authority of the President and shall be deemed to be the Authoritative Texts thereof in Tamil under Clause (a) of Section 2 of the Authoritative Texts (Central Laws) Act, 1973 (50 of 1973).

துறை விசாரணைகள் (சாட்சிகளை முன்னிலையாகும்படியும் ஆவணங்களை (முன்னிலைப்படுத்தும்படியும் கட்டாயப்படுத்துதல்) சட்டம், 1972 (18/1972), இன் ஒதுக்கல் ஓழிப்பு (ஸ்கிய நாடுகள் இணங்காரு) சட்டம், 1981 (18/1981), இருப்பூர்தியைச் சொந்து (சட்ட முரணான உடைமை) சட்டம், 1966 (29/1966), குடியரசுத் தலைவரின் பதவியூதியங்கள் மற்றும் ஓய்வுதியைச் சட்டம், 1951 (30/1951), நீர் (மாசுத்தடுப்பு மற்றும் கட்டுப்பாடு) மேல்வரிச்சட்டம், 1977 (36/1977), நாடகக்கலை நிகழ்ச்சிகள் சட்டம், 1876 (19/1876); நூல்களையும் செய்தித்தான்களையும் வழங்குதல் (பொது நூலகங்கள்) சட்டம், 1954 (27/1954), பறிமுதல் செய்யப்பட்ட வைப்பீடுகள் சட்டம், 1850 (25/1850), குடும்ப நீதி மன்றங்கள் சட்டம், 1984 (66/1984), கடலோடிகள் வருங்கால வைப்பு நிதியைச்சட்டம், 1966 (4/1966), வேளாண் மற்றும் பதப்படுத்தப்பட்ட உணவுப் பொருள்கள் ஏற்றுமதி வளர்ச்சி அதிகார அமைப்புச் சட்டம், 1985 (2/1986) நிருவாகப்பணித் தீர்ப்பாயங்கள் சட்டம், 1985, (13/1985), ஆகியவற்றின் தமிழ் மொழிபெயர்ப்பு குடியரசுத் தலைவரின் அதிகாரத்தின்படி இதன்மூலம் வெளியிடப்படுகின்றன. அதிகாரவுரிமைப்படியான வாசகங்கள் (மையச்சட்டங்கள்) சட்டம், 1973 (50/1973)இன் பிரிவு 2இன் கூறு (அ)வின்படி இவையே தமிழில் அதிகாரவுரிமைப்படியான வாசகங்களாகக் கொள்ளப்படுதல் வேண்டும்.

**துறை விசாரணைகள் (சாட்சிகளை முன்னிலையாகும்படியும்
ஆவணங்களை முன்னிலைப்படுத்தும்படியும்
கட்டாயப்படுத்துதல்) சட்டம், 1972**

(சட்ட எண் 18/1972)

[1972, மே 31]

ஒருசில துறை விசாரணைகளில் சாட்சிகளை முன்னிலையாகும்படியும் ஆவணங்களை முன்னிலைப்படுத்தும்படியும் கட்டாயப்படுத்துவதற்கும் அதனுடன் தொடர்புடைய அல்லது அதற்கு இடையூறுவான பொருட்பாடுகளுக்கும் வகை செய்வதற்கான ஒரு சட்டம்.

இந்தியக் குடியரசின் இருபத்து மூன்றாம் ஆண்டில் நாடாளுமன்றத்தால் பின்வருமாறு சட்டமிற்றப்படுவதாகுக:—

1. (1) இந்தச் சட்டம், துறை விசாரணைகள் (சாட்சிகளை முன்னிலையாகும்படியும் ஆவணங்களை முன்னிலைப்படுத்தும்படியும் கட்டாயப்படுத்துதல்) சட்டம், 1972 என்று வழங்கப்பெறும்.

(2) இது, ஐம்மு-காஷ்மீர் மாநிலம் நீங்கலாக, இந்தியா முழுவதையும் அளாவிடிற்கும்.

2. இந்தச் சட்டத்தின் வகையங்கள்,—

(அ) ஒன்றியத்துக்கான அலுவல்களுடன் தொடர்புடைய பொதுப்பணிகளுக்கு அல்லது பதவிகளுக்கு அமர்த்தப்பட்ட ஆட்கள்,

(ஆ) ஒன்றியத்து அலுவல்களுடன் தொடர்புடைய பொதுப்பணிகள் அல்லது பதவிகள் எதற்கும் அமர்த்தப்பட்டிருந்து,—

(i) ஒன்றியத்து ஆட்சி நிலவரை எதிலும் உள்ள உள்ளாட்சி அதிகார அமைப்பின்,

(ii) மையச் சட்டத்தினாலோ அதன் வழியாலோ நிறுவப்பட்டு, மைய அரசாங்கத்தினால் சொந்தமாகக் கொண்டிருக்கப்படுகிற அல்லது கட்டாள்கையில் உள்ள ஏதேனும் நிறுவனத்தின்,

(iii) மைய அரசாங்கத்தினால் அல்லது அரசாங்க நிறுமத்தின் துணை நிறுமமாக இருக்கிற ஏதேனும் நிறுமத்தால், ஐம்பத்தொரு விழுக்காட்டிற்குக் குறையாது செலுத்தப்பட்ட பங்கு மூலதனத்தை வைத்திருக்கிறதும், நிறுமங்கள் சட்டம், 1956இன் பிரிவு 617இன் பொருளின்படியுள்ளதுமான ஏதேனும் அரசாங்க நிறுமத்தின், அல்லது

(iv) மைய அரசாங்கத்தின் கட்டாள்கையில் இருக்கிறதும், சங்கங்கள் பதிவு செய்தல் சட்டம், 1860இன் படி பதிவு செய்யப்பட்டிருக்கிறதுமான ஏதேனும் சங்கத்தின்,

பணியிலிருக்கிற அல்லது அதனிடம் சம்பளம் பெறுகிற எவ்வேறும் ஆட்கள், தொடர்பாக செய்யப்படும் துறை விசாரணை ஒவ்வொன்றுக்கும் பொருந்தும்.

3. இந்தச் சட்டத்தின் நோக்கங்களுக்காக,—

(அ) “துறை விசாரணை” என்பது,—

(i) நாடாளுமன்றத்தால் செய்யப்பட்ட சட்டம் எதன்படியும் அதற்கிணங்கவும் மற்றும் அதன்படி வகுக்கப்பட்ட விதி எதன்படியும் அதற்கிணங்கவும், அல்லது

குறுந்தலைப்பும் அளாவுகையும்.

இந்தச் சட்டம்
பொருந்துகிற
துறை
விசாரணைகள்.

பொருள்
வரையறைகள்.

(ii) இந்திய அரசமைப்பின் உறுப்பு 309 இன் வரம்புரையில் செய்யப்பட்ட அல்லது உறுப்பு 313 இன்படி மேல் நடத்தப்பட்ட விதி எதனின்படியும் அதற்கிணங்கவும்,

இந்தச் சட்டம் பொருந்துகிற ஆள் எவருக்கும் எதிராகச் செய்யப்பட்ட நேர்மைக் குறைவு பற்றிய குற்றச்சாட்டு எதனையும் குறித்து நடத்தப்பட்ட விசாரணை என்று பொருள்படும்;

(ஆ) “விசாரணை செய்யும் அதிகார அமைப்பு” என்பது, துறை விசாரணையை நடத்துவதற்காக மைய அரசாங்கத்தினால் அல்லது அந்த அரசாங்கத்திற்குக் கீழ்மைந்த அலுவலர் எவராலும் அல்லது அதிகார அமைப்பு எதனாலும் அமர்த்தப்பட்ட அலுவலர் அல்லது அதிகார அமைப்பு என்று பொருள்படும், மற்றும் அத்தகைய விசாரணையை நடத்துவதற்கு அப்போதைக்குச் செல்லாற்றலிலுள்ள ஏதேனும் சட்டத்தின் அல்லது விதியினாலோ அதன் வழியாகவோ அதிகாரமளிக்கப்பட்டுள்ள அலுவலர் எவரையும் அல்லது அதிகார அமைப்பு எதனையும் உள்ளடக்கும்;

(இ) “நேர்மைக்குறைவு” என்பது, கையூட்டை அல்லது ஊழலை உள்ளடக்கும்.

பிரிவு 5 இல்
குறித்துரைக்கப்பட்ட
அதிகாரங்களைச் செலுத்துவதற்கு
அதிகாரமளிக்கையை
அரசாங்கத் திற்குள்ளன
அதிகாரம்.

4.(1) ஏதேனும் துறை விசாரணை நோக்கத்திற்காகவும், ஆட்களின் வகையினர் அல்லது பிரிவினர் எவரையும் சாட்சியாக முன்னிலையாகுமாறு செய்வது அல்லது அவர்களிடமிருந்து ஆவணம் எதனையும் கோருவது தேவையானது என்று மைய அரசாங்கம் கருதுகிறவிடத்து, அது அதிகாரமுறை அரசிதழில் அறிவிக்கை வாயிலாக அந்த வகை அல்லது பிரிவின்படி வருகிற ஆள் எவரையும் பொறுத்து, பிரிவு 5 இல் குறித்துரைக்கப்பட்ட அதிகாரங்களைச் செலுத்துவதற்கு விசாரணை செய்யும் அதிகாரிக்கு அதிகாரமளிக்கலாம், மற்றும் அதன்பேரில் அந்த விசாரணை செய்யும் அதிகாரி, துறை விசாரணையின் எந்தக் கட்டடத்திலும் அந்த அதிகாரத்தைச் செலுத்தலாம்.

(2) உட்பிரிவு (1) இனால் மைய அரசாங்கத்திற்கு அளிக்கப்பட்ட அதிகாரமானது, எந்த ஆளுக்கு எதிராக துறை விசாரணை நடத்தப்படுகிறதோ அந்த ஆளைப் பொறுத்து, அமர்த்துகை செய்யும் அதிகாரிக்கு கீழ்நிலையிலுள்ள அதிகாரியாக இல்லாத, மைய அரசாங்கம், அதிகாரமுறை அரசிதழில் இதன் பொருட்டு குறித்துரைக்கலாகும் அதிகாரியாலும் செலுத்தப்படலாம்.

5.(1) பிரிவு 4 இன்படி அதிகாரமளிக்கப்பட்ட விசாரணை செய்யும் (இதற்குப் பின்பு “அதிகாரமளிக்கப்பட்ட விசாரணை செய்யும் அதிகாரி” என்று சுட்டப்படும்) அதிகாரி ஓவ்வொருவரும், பின்வரும் பொருட்பாடுகளைப் பொறுத்து, உரிமைவழக்கொன்றை விசாரிக்கையில் உரிமையியல் நெறிமுறைத் தொகுப்புச் சட்டம், 1908 இன்படி உரிமையியல் நீதிமன்றத்திடம் உற்றமைந்திருக்கிற அதே அதிகாரங்களைக் கொண்டிருப்பர்:—

- (அ) சாட்சிகள் எவருக்கும் முன்னிலையாகுமாறு அழைப்பாணை அனுப்பிக் கட்டாயப்படுத்துதலும், உறுதிமொழியின் பேரில் அவரை விசாரித்தலும்;
- (ஆ) சான்றாக முன்னிலைப்படுத்தத்தக்க ஆவணம் அல்லது வேறு பொருள் எதனையும் வெளிக்கொண்டந்து முன்னிலைப்படுத்துமாறு கோருதல்;
- (இ) நீதிமன்றம் அல்லது அலுவலகம் எதிலிருந்தும் பொதுப் பதிவணம் எதனையும் கோருதல்.

(2) உட்பிரிவு (1) இல் அடங்கியுள்ள எது எவ்வாறிருப்பினும், அதிகாரமளிக்கப்பட்ட விசாரணை செய்யும் அதிகாரி, இந்திய சேம் வங்கி, இந்திய அரசு வங்கியை, இந்திய அரசு வங்கி (துறை வங்கிகள்) சட்டம், 1959 இன் பிரிவு 2 இன் கூறு (லை) இல் பொருள் வரையறை செய்யப்பட்ட துறை வங்கி எதனையும் அல்லது வங்கித் தொழில் நிறுமக்கள் (நிறுவனங்களை சட்டுதல் மற்றும் உரிமை மாற்றுதல்) சட்டம், 1970 இன் பிரிவு 3 இன்படி அமைக்கப்பட்ட நேரினையான புது வங்கி எதனையும்—

- (அ) இந்திய சேம வங்கி, இந்திய அரசு வங்கி, துணை வங்கி, அல்லது நெரினையான புதிய வங்கி நம்பகத்தன்மையது என கருதுகிற கணக்குப் புத்தகங்கள் அல்லது வேறு ஆவணங்கள் எதனையும் முன்னிலைப்படுத்துவதற்கு, அல்லது
- (ஆ) அத்தகைய புத்தகங்கள் அல்லது ஆவணங்கள் எதனையும் துறை விசாரணையின் நடவடிக்கைகள் பதிவணங்களின் பகுதியாக அமைப்பதற்கு, அல்லது
- (இ) முன்னிலைப்படுத்தப்படுமாயின், அதன் முன்புள்ள தரப்பினர் எவருக்கும் அல்லது வேறு ஆள் எவருக்கும் அந்தப் புத்தகங்களையும் ஆவணங்களையும் ஆய்வுக்காகக் கொடுப்பதற்கு

கட்டாயப்படுத்துதல் ஆகாது.

(3) சாட்சிகள் எவரும் முன்னிலையாவதற்காக அல்லது ஆவணம் எதனையும் முன்னிலைப்படுத்துவதற்காக, அதிகாரமளிக்கப்பட்ட விசாரணை செய்யும் அதிகாரியால் பிறப்பிக்கப்பட்ட நீதிமுறைக்கட்டளை ஒவ்வொன்றும், நீதிமுறைக்கட்டளை சார்வ செய்யப்படவேண்டிய அல்லது நிறைவேற்றப்பட வேண்டிய சாட்சி அல்லது வேறு ஆள், எந்த மாவட்ட நீதிபதியின் அதிகாரவரம்பின் வட்டார எல்லைகளுக்குள் தம் விருப்பாக குடியிருக்கிறாரோ அல்லது தாமே ஆகாயத்திற்காக வேலை செய்கிறாரோ அந்த மாவட்ட நீதிபதியின் மூலமாக சார்வ செய்யப்படுதல் வேண்டும் மற்றும் நிறைவேற்றப்பட வேண்டும், மற்றும் அத்தகைய நீதிமுறைக்கட்டளை எதற்கும் கீழ்ப்படிய மறுத்ததற்கு நடவடிக்கை எதுவும் எடுக்கும் நோக்கத்திற்காக, அத்தகைய நீதிமுறைக் கட்டளை ஒவ்வொன்றும், மாவட்ட நீதிபதியால் பிறப்பிக்கப்பட்ட நீதிமுறைக் கட்டளையாகக் கொள்ளப்படுதல் வேண்டும்.

(4) இந்தச் சட்டத்தின்படி துறை விசாரணை எதனையும் செய்கிற அதிகாரமளிக்கப்பட்ட விசாரணை செய்யும் அதிகாரி ஒவ்வொருவரும், குற்றவியல் நெறிமுறைத் தொகுப்புச் சட்டம், 1898-இன் பிரிவு 480, 482 இவற்றின் நோக்கங்களுக்காக உரிமையியல் நீதிமன்றமாகக் கொள்ளப்படுதல் வேண்டும்.

6. பிரிவு 5இல் குறித்துரைக்கப்பட்ட அதிகாரங்களைச் செலுத்தும் நோக்கத்திற்காக, அதிகாரமளிக்கப்பட்ட விசாரணை செய்யும் அதிகாரி ஒவ்வொருவருடைய ஆட்சிநிலவரையின் அதிகாரவரம்பும், இந்தச் சட்டம் அளாவுகிற ஆட்சி நிலவரை எல்லைகளை அளாவும்.

பிரிவு 5 இல்
குறித்துரைக்கப்
பட்ட
அதிகாரங்கள்
எந்த ஆட்சி
நிலவரையின்
எல்லைக்குள்ளுள்
செலுத்தப்படலாம்.

விதிகளை
வகுக்க
அதிகாரம்.

7.(1) மைய அரசாங்கமானது அதிகாரமுறை அரசிதழில் அறிவிக்கை வாயிலாக, இந்தச் சட்டத்தின் வகையங்களைச் செயற்படுத்தும் நோக்கத்திற்காக விதிகளை வகுக்கலாம்.

(2) இந்தப் பிரிவின்படி மைய அரசாங்கத்தினால் வகுக்கப்படும் விதி ஒவ்வொன்றும், அது வகுக்கப்பட்ட பின்பு, கூடியவிரைவில், நாடாளுமன்ற அவை ஒவ்வொன்றிலும், அது ஒரு கூட்டத்தொடராகவோ, இரண்டு அல்லது அவற்றிற்கு மேற்பட்ட அடுத்தடுத்தக் கூட்டத்தொடர்களாகவோ மொத்தம் முப்பது நாட்களைக் கொண்ட ஒரு கால் அளவிற்கு அமர்வில் இருக்கையில், அதன்முன் வைக்கப்படுதல் வேண்டும்; மேலும், மேற்சொன்ன கூட்டத்தொடரை அல்லது அடுத்தடுத்தக் கூட்டத்தொடர்களை உடனடியாகத் தொடர்ந்துவரும் கூட்டத்தொடர் முடிவடைவதற்கு முன்பு அந்த விதியில் மாற்றமைவு எதனையும் செய்வதற்கு இரண்டு அவைகளும் ஒத்துக்கொள்ளுமாயின் அல்லது, அந்த விதி வகுக்கப்படுதல் ஆகாது என்பதை இரண்டு அவைகளும் ஒத்துக்கொள்ளுமாயின், அதன்பின்பு, அந்த விதி, அவ்வாறு மாற்றமைவு செய்யப்பட்ட வடிவத்தில் மட்டுமே செல்திறம் உடையது ஆகும், அல்லது, நேர்வுக்கேற்ப, செல்திறம் இல்லாதுபோகும்; எனினும், அத்தகைய மாற்றமைவு அல்லது அழித்தறவு எதுவும், அந்த விதிகளின்படி முன்னதாகச் செய்யப்பட்ட எதனின் செல்லுந்தன்மைக்கும் குந்தகமின்றி இருத்தல் வேண்டும்.